

समाचार वाणी


खबर जो करें असर !

नाशिक | Friday, 11 September 2026

केन्द्रीय मंत्रिमंडल ने ₹3,030 करोड़ की BHAVYA-Rasayan Scheme को दी मंजूरी, 3 केमिकल पार्क होंगे स्थापित

राजेश चौधरी

Published on 27 Jul 2026



प्रधानमंत्री नरेद्र मोदी के नेतृत्व में केंद्रीय मंत्रिमंडल ने ₹3,030 करोड़ की BHAVYA-Rasayan Scheme को मंजूरी प्रदान की है। इस योजना के तहत देश में तीन समर्पित केमिकल पार्क स्थापित किए जाएंगे, जिससे रासायनिक उद्योग, औद्योगिक विकास और रोजगार सृजन को नई गति मिलने की उम्मीद है।

इस निर्णय पर राजस्थान के मुख्यमंत्री भजनलाल शर्मा ने प्रसन्नता व्यक्त करते हुए कहा कि यह योजना देश के औद्योगिक क्षेत्र के लिए एक महत्वपूर्ण और दूरदर्शी कदम है। उन्होंने कहा कि इससे रासायनिक उद्योग को आधुनिक आधारभूत संरचना मिलेगी, निवेश को बढ़ावा मिलेगा और बड़े पैमाने पर नए रोजगार के अवसर सृजित होंगे।

मुख्यमंत्री ने कहा कि BHAVYA-Rasayan Scheme के माध्यम से देश के विभिन्न क्षेत्रों में उद्योगों के विस्तार को गति मिलेगी। विशेष रूप से रासायनिक क्षेत्र में उत्पादन क्षमता बढ़ने के साथ-साथ निर्यात और निवेश की संभावनाएं भी मजबूत होंगी।

उन्होंने विश्वास जताया कि इस योजना का लाभ राजस्थान सहित पूरे देश को मिलेगा और औद्योगिक विकास की दिशा में यह एक मील का पत्थर साबित होगी।

मुख्यमंत्री भजनलाल शर्मा ने इस ऐतिहासिक निर्णय के लिए प्रधानमंत्री नरेद्र मोदी का आभार व्यक्त करते हुए कहा कि केंद्र सरकार का यह कदम देश की आर्थिक प्रगति और आत्मनिर्भर भारत के लक्ष्य को मजबूती प्रदान करेगा।

रासायनिक उद्योग से जुड़े विशेषज्ञों का मानना है कि नए केमिकल पार्क स्थापित होने से उद्योगों को बेहतर बुनियादी सुविधाएं उपलब्ध होंगी, उत्पादन लागत कम होगी और देश की वैश्विक प्रतिस्पर्धात्मक क्षमता भी मजबूत होगी। साथ ही स्थानीय स्तर पर प्रत्यक्ष और अप्रत्यक्ष रोजगार के नए अवसर भी उत्पन्न होंगे।

publication house/its representative/affiliates are not responsible/liable whatsoever.